



Uttanríkis- og vinnumálaráðið

Uttanríkis- og vinnumálaráðið

Dagfesting: 2. november 2017
Mál nr.: 17/00592
Málsviðgjört: SPS

Uppskot til

Kunngerð um broyting í kunngerð um sjúkufyribyrgjandi rakstur av alibrúkum (Almannakunngerð av upplýsingum)

§ 1

Í kunngerð nr. 134 frá 16. oktober 2009 um sjúkufyribyrgjandi rakstur av alibrúkum, sum seinast broytt við kunngerð nr. 111 frá 19. november 2012, verða gjørdar hesar broytingar:

1. Í innganginum verður “§§ 9-10” broytt til: “§§ 9- 11”.
2. Aftan á § 26 verður sum § 26 a sett: “§ 26 a. Djóralækni, sum útskrivar resept, sendir upplýsingar um útskrivaðan heilivág í aliskipanina eftir leisti, ásettum av Heilsufrøðiligu starvsstovuni. “
3. Aftan á § 27 verður sum yvirskrift til nýggja § 27 a sett:
“Almannakunngerð av upplýsingum o.a.”
4. Aftan á § 27 og aftan á yvirskriftina “Almannakunngerð av upplýsingum” verður sum § 27 a - § 27 g sett:
“§ 27 a. Hesar upplýsingar skulu almannakunngerast á heimasíðuni hjá Heilsufrøðiligu starvsstovuni:
1) Alibrúk. A-nummar og staðarnavn.

- 2) Navn á alifelagi.
- 3) Slag av fiski og endamál, t.d. laksur til vinnuligt endamál.
- 4) Tal av fiski í hvørjum alibrúki.
- 5) Hækking og lækking av útsetu.
- 6) Viðgerðir móti sjúku og lús fyri hvørt aliðki, slag og nøgd av heilivági.
- 7) Upplýsingar um lúsatøl fyri hvørt aliðki:
 - a. Flytførar laksalýs (miðal per fisk og nær teljingin er farin fram)
 - b. Kynsbúnar laksalýs (miðal per fisk og nær teljingin er farin fram)

§ 27 b. Endaligar avgerðir hjá Heilsufrøðiligu starvsstovuni um slátur og ella lækkaða útsetu o.l. verða í samdrátti almannakunngjørdar á heimasíðu stovnsins.

§ 27 c. Upplýsingar sbt. §§ 27 a – 27 b á heimasíðuni verða dagfórdar dagliga sambært skrásetingum í aliskipanini.

§ 27 d. Upplýsingarnar sbt. §§ 27 a – 27 b skulu í seinasta lagi vera á

heimasíðuni 7 dagar eftir, at tær eru tøkar hjá Heilsufrøðiligu starvsstovuni.
Stk. 2. Upplýsingarnar, sum verða almannakunngjörðar á heimasíðuni hjá Heilsufrøðiligu starvsstovuni, verða tøkar á heimasíðuni í minsta lagi 5 ár.

§ 27 e. Upplýsingar um aling av kræklingi og tara, sum nevndar í § 27 a, nr. 1- 3, og upplýsingar um endaligar avgerðir, sum Heilsufrøðiliga starvsstovan hevur tikið, verða í samandrætti almannakunngjörðar á heimasíðu stovnsins.

§ 27 f. Heilsufrøðiliga starvsstovan kann lata øðrum almennum myndugleika innsavnaðu upplýsingarnar, sbr. § 26, um

viðkomandi myndugleiki hevur lógarheimild at krevja hesar upplýsingar.

Stk. 5. Heilsufrøðiliga starvsstovan kann taka gjald sambært kunngerð um gjøld.

§ 27 g. Heilsufrøðiliga starvsstovan hevur heimild at nýta innkomnu upplýsingarnar sum ónavngivnar dátur í sambandi við vísindaligar útgávur.”

5. §§ 28- 31 verða strikaðar.

§ 2

Henda kunngerð kemur í gildi 1. januar 2018.

Uttanríkis- og vinnumálaráðið, 2. november 2017

Poul Michelsen
landsstýrismaður

/ Herálvur Joensen